

மார்ச் - 22

TNPSC துளிகள்

- ❖ இந்திய ரிசர்வ் வங்கியின் ஆளுநர் சக்தி காந்த தாஸ், சர்வதேசப் பத்திரிக்கையான மத்திய வங்கிகள் என்ற பொருளாதார ஆய்வுப் பத்திரிகையின் 2023 ஆம் ஆண்டிற்கான 'ஆண்டின் சிறந்த ஆளுநர்' என்ற விருதினைப் பெற்றுள்ளார்.
 - 2015 ஆம் ஆண்டில், முன்னாள் ஆளுநர் இரகுராம் ராஜன் முதன்முதலில் இந்தப் பட்டத்தினைப் பெற்ற முதல் இந்தியர் என்ற பெருமையினைப் பெற்றார்.
- ❖ இந்திய இரயில்வே நிர்வாகமானது 2030 ஆம் ஆண்டிற்குள், 'நிகர சுழியக் கார்பன் உமிழ்வினைக் கொண்ட நிறுவனம்' என்று மாறுவதற்கான இலக்கினை நிர்ணயித்து உள்ளது.
- ❖ டாடா ஆலோசனை சேவை வழங்கீட்டு நிறுவனத்தின் தலைமை நிர்வாக அதிகாரியாக கிருத்தி கீர்த்திவாசன் நியமிக்கப்பட்டுள்ளார்.

தமிழ்நாடு செய்திகள்

தமிழ்நாடு நிதிநிலை அறிக்கையின் முக்கிய அம்சங்கள்



- ❖ தமிழ்நாடு நிதி அமைச்சர் பழனிவேல் தியாகராஜன் அவர்கள் 2023-24 ஆம் நிதி ஆண்டிற்கான நிதிநிலை அறிக்கையினை 2023 ஆம் ஆண்டு மார்ச் 20 ஆம் தேதியன்று தாக்கல் செய்தார்.
- ❖ 2021-22 ஆம் ஆண்டு நிதிநிலை அறிக்கை மதிப்பீட்டில் 4.33% ஆக குறிப்பிடப் பட்ட மாநிலத்தின் நிதிப் பற்றாக்குறையானது, 3.80% ஆக குறையும்.
- ❖ 2021 ஆம் ஆண்டு நிதிநிலை அறிக்கை மதிப்பீட்டில் ரூ. 58,000 கோடியாக குறிப்பிடப் பட்ட ஒட்டு மொத்த வருவாய் பற்றாக்குறையானது ரூ.55,000 கோடியாக மதிப்பிடப் பட்டுள்ளது.
- ❖ ரூ.62,000 கோடியாக இருந்த மாநிலத்தின் வருவாய்ப் பற்றாக்குறையானது ரூ.30,000 கோடி அளவிற்கு குறைக்கப் பட்டுள்ளது.
- ❖ 2024 ஆம் நிதியாண்டில் மாநிலத்தின் சொந்த வரி வருவாய் ஆனது ரூ.1.5 லட்சம் கோடியாக அதிகரிக்கும் என எதிர்பார்க்கப் படுகிறது.
- ❖ இது நடப்பு நிதியாண்டில் ரூ.1.4 லட்சம் கோடியாக இருந்தது.



- ❖ தமிழக அரசானது, வரும் செப்டம்பர் 15 ஆம் தேதி முதல் குடும்பத் தலைவிகளுக்கு மாதம் ரூ.1,000 நிதியுதவியினை வழங்கவுள்ளது.
- ❖ இந்த உதவித் தொகையானது அதிகாரப்பூர்வமாக தமிழில் 'மகளிர் உரிமைத் தொகை' அதாவது 'பெண்களுக்கான உதவி பெறும் உரிமை' என்று பொருள்படும் வகையில் அழைக்கப் படுகிறது.
- ❖ இதற்கான ஒதுக்கீடு இந்த ஆண்டு 7000 கோடி ரூபாய்கள் ஆகும்,
- ❖ 2023-24 ஆம் நிதியாண்டு முதல் 30,122 என்ற எண்ணிக்கையிலான அனைத்து அரசுத் தொடக்கப் பள்ளிகளுக்கும் இலவச காலை உணவுத் திட்டமானது விரிவுபடுத்தப்படும்.
- ❖ எண்ணும் எழுத்தும் திட்டம் ஆனது ஐந்தாம் வகுப்பு வரை நீட்டிக்கப்படும்.
- ❖ ரூ. 1000 கோடி செலவில் வடசென்னை மேம்பாட்டுத் திட்டமானது தொடங்கப்படும்.
- ❖ மரக்காணத்தில் சர்வதேசப் பறவைகள் மையமானது அமைக்கப்படும்.
- ❖ மாற்றுத் திறனாளிகளுக்கான மாதாந்திர நிதி உதவியானது ரூ.1,500 ஆக உயர்த்தப் பட்டுள்ள நிலையில், கடுமையாகப் பாதிக்கப்பட்ட மாற்றுத் திறனாளிகளுக்கான மாதாந்திர நிதி உதவியானது ரூ.2000 ஆக உயர்த்தப் பட்டுள்ளது.
- ❖ தங்கம் மற்றும் கல்விக் கடன்களைத் தள்ளுபடி செய்வதற்காக ரூ.3,993 கோடி நிதி ஒதுக்கப் பட்டுள்ளது.
- ❖ இந்த ஆண்டில் மகளிர் சுயஉதவிக் குழுக்களுக்கு ரூ.30,000 கோடி வங்கிக் கடன் வழங்க தமிழக அரசு இலக்கு நிர்ணயித்துள்ளது.
- ❖ தமிழகத்தின் மேற்கு மண்டலத்தில், சேலத்தில் புதிய ஜவுளிப் பூங்கா ஒன்றினை தமிழக அரசு நிறுவ உள்ளது.
- ❖ தமிழ்நாடு அரசானது, அம்பத்தூரில் "தமிழ்நாடு உலகப் புத்தாக்கம் மற்றும் திறன் பயிற்சி வழங்கீட்டு மையம்" (TN-WISH) என்ற உலகத் தரம் வாய்ந்த திறன் மேம்பாட்டு மையத்தினை நிறுவ உள்ளது.
- ❖ தஞ்சாவூரில் பிரம்மாண்ட சோழர் அருங்காட்சியகம் ஒன்று அமைக்கப்படும்.
- ❖ 2030ஆம் ஆண்டிற்குள் 14,500 மெகாவாட் மின்சாரத்தினை உற்பத்தி செய்யும் வகையில் மாபெரும் மின் நிலையத்தினை உருவாக்குவதற்காக ரூ.77,000 கோடி நிதி ஒதுக்கப் பட்டுள்ளது.
- ❖ அதிநவீன உலக விளையாட்டுத்துறை நகரம் ஆனது சென்னையில் அமைக்கப்படும்.
- ❖ ஆதி திராவிடர் மற்றும் பழங்குடியினர் நலன், பிற்படுத்தப்பட்டோர், மிகவும் பிற்படுத்தப் பட்டோர் மற்றும் அறிவிக்கப்பட்டச் சமூகங்கள் மற்றும் வனப்பிரிவு உள்ளிட்ட பல்வேறு துறைகளின் கீழ் செயல்படும் அனைத்துப் பள்ளிகளும், பள்ளிக் கல்வித் துறையின் கீழ் ஒருங்கிணைக்கப்படும்.
- ❖ குடிமைப் பணித் தேர்வின் முதல்நிலைத் தேர்வுக்குத் தயாராகும் மாணவர்களுக்கு 10 மாதங்களுக்கு மாதம் ரூ. 7,500 வழங்கப்படும்.
- ❖ முதல்நிலைத் தேர்வில் தேர்ச்சி பெறும் மாணவர்களுக்கு மொத்தமாக ரூ. 25,000 வழங்கப்படும்.
- ❖ பட்டியலிடப்பட்ட சாதியினர்/ பழங்குடியினர் சார்ந்த தொழில்முனைவோரின் பொருளாதார வளர்ச்சியை மேம்படுத்துவதற்காக வேண்டி, 'அண்ணல் அம்பேத்கர் வணிக வாகையர் திட்டம்' என்ற புதிய திட்டமானது தொடங்கப்படும்.
- ❖ கணினியில் தமிழ்மொழிப் பயன்பாட்டினைப் பிரபலப்படுத்தச் செய்வதற்காக என்று தமிழக அரசானது சர்வதேச தமிழ்க் கணினி மாநாட்டினை நடத்த உள்ளது.
- ❖ தமிழ்நாட்டினை உலகளாவிய தகவல் தொழில்நுட்பம்/ தகவல் தொழில்நுட்பம் மூலம் வழங்கப்படும் சேவை மையமாக மேம்படுத்துவதற்காக, சென்னை, கோயம்புத்தூர்



மற்றும் ஓசூர் ஆகிய நகரங்களில் 'தமிழ்நாடு தொழில்நுட்ப நகரம்' (TNTech City) ஆனது அமைக்கப்படும்.

- ❖ மேலும் வயது முதிர்ந்த 591 தமிழ் அறிஞர்களுக்கு இலவசப் பேருந்துப் பயணச் சலுகை திட்டம் விரிவுபடுத்தப்படும்.
- ❖ நீலகிரி வரையாட்டினைப் பாதுகாக்கச் செய்யவும், அவற்றின் வளத்தினைக் காத்திட செய்வதற்காகவும் ரூ. 10 கோடி செலவில் 'நீலகிரி வரையாடு திட்டம்' ஆனது முதன் முறையாக தமிழகத்தில் தொடங்கப் படும்.
- ❖ பள்ளிக் கல்வித் துறைக்கு ரூ.40,229 கோடி நிதி ஒதுக்கப்பட்டுள்ளது.
- ❖ அவிநாசி சாலை மற்றும் சத்தியமங்கலம் சாலையை உள்ளடக்கியப் பகுதிகளுக்கு ரூ.9000 கோடி மதிப்பீட்டில் கோயம்புத்தூர் மெட்ரோ இரயில் சேவை தொடங்கப்படும்.
- ❖ திருமங்கலம் - ஒத்தக்கடை இடையேயான மெட்ரோ இரயில் சேவையானது ரூ.8500 கோடி மதிப்பீட்டில் தொடங்கப்படும்.
- ❖ கோயம்புத்தூர் மற்றும் மதுரை ஆகிய இரு நகரங்களின் திட்டமிட்ட மேம்பாட்டிற்காக எழில்மிகு கோயம்புத்தூர் மற்றும் மா மதுரை ஆகிய திட்டங்கள் செயல்படுத்தப்படும்.
- ❖ 2030 ஆம் ஆண்டிற்குள் மேலும் 33000 மெகாவாட் உற்பத்தியினைச் சேர்ப்பதன் மூலம் ஏற்கனவே நிறுவப்பட்ட மின் உற்பத்தித் திறனை இரட்டிப்பாக்குவதற்கும், 2030 ஆம் ஆண்டிற்குள் பசுமை ஆற்றலின் பங்கை 50 சதவீதமாக உயர்த்துவதற்கும் இலக்கு நிர்ணயிக்கப் பட்டுள்ளது.
- ❖ விருதுநகர், வேலூர், கள்ளக்குறிச்சி மற்றும் கோயம்புத்தூரில் புதிய சிப்காட் தொழிற் பூங்கா அமைக்கப்படும்.
- ❖ ஈரோட்டில் தந்தை பெரியார் வனவிலங்குச் சரணாலயம் என்ற புதிய வனவிலங்குச் சரணாலயம் அமைக்கப்பட உள்ளது.
- ❖ தமிழகத்தில் நிறுவப்பட உள்ள இந்தப் புதிய சரணாலயம் ஆனது மாநிலத்தின் 18 வது சரணாலயம் ஆகும்.
- ❖ இந்தி மொழித் திணிப்புக்கு எதிராகப் போராடி தமிழ் மொழியினைக் காப்பதற்காக உயிர்த் தியாகம் செய்த தமிழ் மொழிப் போர் தியாகிகள் திருவாளர்கள் தாளமுத்து மற்றும் நடராஜன் ஆகியோரின் நினைவாக சென்னையில் நினைவிடம் அமைக்கப் படும்.
- ❖ கிண்டியில் உள்ள கிங் நோய்த்தடுப்பு மற்றும் ஆய்வு மைய வளாகத்தில் கட்டமைக்கப் பட்டு வரும் 1,000 படுக்கைகள் கொண்ட கலைஞர் நினைவுப் பல்நோக்குச் சிறப்பு மருத்துவமனை இந்த ஆண்டு பொதுமக்கள் பயன்பாட்டிற்கு வரும்.
- ❖ செங்கல்பட்டு, திருநெல்வேலி, ஈரோடு உள்ளிட்ட 3 இடங்களில் புதிய டைடல் தொழில் நுட்பப் பூங்காக்கள் விரிவுப்படுத்தப்படும்.
- ❖ மதுரையில் நிறுவப்பட்டு வரும் கலைஞர் நினைவு நூலகம் ஆனது 2023 ஆம் ஆண்டு ஜூன் மாதத்தில் திறக்கப்படும்.
- ❖ பத்திரப் பதிவுக் கட்டணத்தினை 2 சதவீதமாகக் குறைக்க மாநில அரசு முடிவு செய்து உள்ளது.
- ❖ கிருஷ்ணகிரி மாவட்டத்தில் உள்ள SIPCOT தொழில் பூங்காவில் அதிநவீனத் திறன் மேம்பாட்டு மையம் அமைக்கப்படும்.
- ❖ சிறந்த இணைய இணைப்பை ஏற்படுத்தவும், மலிவு விலையில் பல்வேறு எண்ணிமச் சேவைகளை வழங்கவும், மாநிலத் தலைமையகம் முதல் அனைத்து மாவட்டங்களுக்கும் அதிவேக ஒளியிழை வலையமைப்பினை உருவாக்கச் செய்யும் வகையிலான "ஒருங்கிணைந்த எண்ணிம உள்கட்டமைப்பு" என்ற ஒன்றை அரசாங்கம் அமைக்க உள்ளது.

- ❖ தமிழ்நாடு அரசானது கடலோரச் சுற்றுச்சூழல் அமைப்பில் ஏற்படும் பருவநிலை மாறுபாடுகளின் விளைவுகளைத் தணிப்பதற்காக வேண்டி, தமிழ்நாடு கடற்கரை மறு சீரமைப்புத் திட்டத்தினை அறிவித்துள்ளது.
- ❖ அடுத்த ஐந்தாண்டுகளில் ரூ. 2,000 கோடி மதிப்பீட்டில் உலக வங்கி உதவியுடன் செயல்படுத்தப்பட உள்ள இந்தத் திட்டமானது, கடல் அரிப்பைத் தடுத்தல், கடல் மாசுபாட்டை குறைத்தல் மற்றும் கடல்சார் பல்லுயிர்த் தன்மையினைப் பாதுகாத்தல் போன்ற கொள்கைகளை நோக்கமாகக் கொண்டுள்ளது.
- ❖ சென்னை, ஆவடி, தாம்பரம், கோயம்புத்தூர், மதுரை, திருச்சிராப்பள்ளி மற்றும் சேலம் ஆகிய நகரங்களில் முக்கியப் பொது இடங்களில் இலவச வைஃபை (Wi-Fi) சேவை வழங்கப்படும்.

தேசியச் செய்திகள்

இந்தியா மற்றும் தெற்காசியப் பிராந்தியத்தின் சிறந்த விமான நிலையம்


- ❖ இந்தியா மற்றும் தெற்காசியப் பிராந்தியத்தின் சிறந்த விமான நிலையமாக டெல்லி விமான நிலையம் தேர்வு செய்யப்பட்டுள்ளது.
- ❖ ஸ்கைட்ராக்ஸ் எனப்படும் ஒரு சர்வதேச விமானப் போக்குவரத்துத் தரவரிசை அமைப்பின் தரவில் இது கூறப்பட்டுள்ளது.
- ❖ 2022 ஆம் ஆண்டில் 37வது இடத்தில் இருந்த இந்திரா காந்தி சர்வதேச விமான நிலையம் (IGIA) ஆனது இந்த ஆண்டில் 36வது இடத்திற்கு முன்னேறியுள்ளது.
- ❖ ஸ்கைட்ராக்ஸ் உலக விமான நிலைய விருதுகளானது வருடாந்திர உலகளாவிய விமான நிலைய வாடிக்கையாளர் மன நிறைவுக் கணக்கெடுப்பை அடிப்படையாகக் கொண்டதாகும்.



இந்தியாவில் உள்ள பெண்கள் மற்றும் ஆண்கள் பற்றிய அறிக்கை 2022

- ❖ இந்தியாவில் உள்ள பெண்கள் மற்றும் ஆண்கள் பற்றிய 2022 ஆம் ஆண்டிற்கான அறிக்கையைப் புள்ளியியல் மற்றும் திட்ட அமலாக்க அமைச்சகம் வெளியிட்டுள்ளது.
- ❖ இந்தியாவின் பாலின விகிதம் (1,000 ஆண்களுக்கு எத்தனை பெண்கள்) 2036 ஆம் ஆண்டிற்குள் 952 ஆக உயரும் என்று எதிர்பார்க்கப்படுகிறது.

- ❖ 2017-19 ஆம் ஆண்டில் 904 ஆக இருந்த குழந்தை பிறப்பின் போதான பாலின விகிதம் ஆனது 2018-20 ஆம் ஆண்டில் மூன்று புள்ளிகள் உயர்ந்து 907 ஆக உயர்ந்துள்ளது.
- ❖ 15 வயதுக்கு மேற்பட்டவர்களின் இந்தியாவின் தொழிலாளர் பங்கேற்பு விகிதம் ஆனது 2017-2018 ஆம் ஆண்டு முதல் அதிகரித்து வருகிறது.
- ❖ இது 2021-22 ஆம் ஆண்டில் ஆண்களுக்கு 77.2 ஆகவும், பெண்களுக்கு 32.8 ஆகவும் இருந்தது.
- ❖ 1971 ஆம் ஆண்டில் 2.2% ஆக இருந்த மக்கள்தொகை வளர்ச்சியானது 2021 ஆம் ஆண்டில் 1.1% ஆக குறைந்து சரிவினை எதிர்கொள்ளும் போக்கில் உள்ளது.
- ❖ இது 2036 ஆம் ஆண்டில் மேலும் 0.58% ஆக குறையும் என்று கணிக்கப்பட்டுள்ளது.
- ❖ 2016 மற்றும் 2020 ஆகிய ஆண்டுகளுக்கு இடையில் 20-24 வயது மற்றும் 25-29 வயதுப் பிரிவினருக்கான வயது சார்ந்த கருவுறுதல் விகிதம் ஆனது முறையே 135.4 மற்றும் 166.0 என்ற அளவிலிருந்து 113.6 மற்றும் 139.6 ஆகக் குறைந்துள்ளது.
- ❖ 2016 ஆம் ஆண்டில் 32.7 ஆக இருந்த 35-39 வயதுப் பிரிவினருக்கான அதே குறி காட்டியானது 2020 ஆம் ஆண்டில் 35.6 ஆக அதிகரித்துள்ளது.
- ❖ 2017 ஆம் ஆண்டில் 22.1 வயதாக இருந்த திருமணத்திற்கான சராசரி வயது ஆனது 2020 ஆம் ஆண்டில் 22.7 வயதாக சற்று உயர்ந்துள்ளது.
- ❖ 2036 ஆம் ஆண்டில், 15 வயதுக்குட்பட்ட மக்கள் தொகை குறையும் என்றும் 60 வயதுக்கு மேற்பட்ட மக்கள் தொகை அதிகரிக்கும் என்றும் எதிர்பார்க்கப்படுகிறது.



சர்வதேசச் செய்திகள்

மன்னர் மூன்றாம் சார்லஸ் அஞ்சல் தலை

- ❖ அரசர் சார்லஸின் உருவம் கொண்ட புதிய அஞ்சல் தலைகள் சமீபத்தில் வெளியிடப்பட்டன.

- ❖ இந்தப் புதிய உறுதியளிக்கப்பட்ட அஞ்சல் தலை ஆனது அன்றாடப் பயன்பாட்டிற்காக வடிவமைக்கப்பட்டுள்ளதோடு, இதில் அரசரின் தலை மட்டுமே இடம் பெற்றுள்ளது.
- ❖ நாணயங்கள் மற்றும் ரூபாய் நோட்டுகள் ஆகியவற்றிலிருந்து, அங்கு அரசாங்கத்தால் பயன்படுத்தப் படும் அதிகாரப்பூர்வ ராயல் சைஃபர் சின்னம் வரை அனைத்திலும் புதிய அரசரின் உருவமானது பயன்படுத்தப்பட உள்ளது.
- ❖ பிரிட்டன் அரசானது, மெதுவாக புதிய அரசரின் உருவம் இடம் பெறும் மாற்றுகளை அறிமுகப்படுத்தி வருகிறது.
- ❖ சார்லஸ், ஒரு உறுதியளிக்கப்பட்ட அஞ்சல் தலையில் இடம் பெற்ற ஏழாவது பிரிட்டிஷ் அரசர் ஆவார்.



முக்கிய தினங்கள்

உலக தூக்க தினம் - மார்ச் 17

- ❖ இது உலக உறக்கச் சங்கத்தின் உலக தூக்க தினக் குழுவினால் ஏற்பாடு செய்யப் பட்டு உள்ளது.
- ❖ தூக்கம் சார்ந்த கோளாறுகளுக்கான சிறந்தத் தடுப்பு மற்றும் மேலாண்மை மூலம், சமூகத்தில் உள்ள தூக்கம் சார்ந்தப் பிரச்சினைகளின் சுமையைக் குறைப்பதை இது நோக்கமாகக் கொண்டுள்ளது.
- ❖ உறக்கம் உங்கள் ஆரோக்கியத்திற்கு இன்றியமையாதது என்பது இந்த ஆண்டிற்கான கருத்துரு ஆகும்.

